



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 11-09-2025



இப்போதுதான் உ.பி. உணர்கிறது!

100 ஆண்டுகளுக்கு முன்னால் தந்தை பெரியார் சிந்தித்ததை, 35 ஆண்டுகளுக்கு முன்னால் தலைவர் கலைஞர் சட்டம் ஆக்கியதை இப்போதுதான் உத்தரப்பிரதேச மாநிலம் உணர்கிறது. பின்பற்றலாமா எனச் சிந்திக்கிறது.

உத்தரப்பிரதேசத்தில் திருமணமான மகள்களுக்கும் தந்தையின் சொத்தில் பங்கு அளிக்கும் சட்டம் வருகிறதாம். எவ்வளவு பின் தங்கி இருக்கிறது அந்த மாநிலம் என்பதற்கு உதாரணம் இது.

‘இந்து தமிழ் திசை’ நாளேட்டில் அதன் டெல்லி தலைமைச் செய்தியாளர் ஆர்.ஷமி முன்னா ஒரு செய்தியை எழுதி இருக்கிறார். அதைப் படிக்கும் போது தமிழ்நாட்டை, திராவிட இயக்கத்தை நினைத்துப் வருமையாக இருக்கிறது.

“உத்தரப்பிரதேசத்தில் வருவாய் சட்டம்-2006-ன் பிரிவு 108 (2)-ன் கீழ், நில உரிமையாளர் இறந்த பிறகு, அந்த நிலம் அவரது மனைவி, மகன் மற்றும் திருமணமாகாத மகளின் பெயருக்கு மட்டுமே மாற்றப்படுகிறது. இதில் திருமணமான மகள்களுக்கு உரிமை இல்லை. இந்த விதியை திருத்த வேண்டும் என்ற கோரிக்கை நீண்ட காலமாக இருந்து வருகிறது.

இந்நிலையில், “திருமணமான மகள்களுக்கு அவர்களின் தந்தையின் விவசாய நிலம் உள்ளிட்ட சொத்தில் சம பங்கு வழங்குவதற்கான திட்டத்தை மாநில அரசின் வருவாய் கவுன்சில் தயாரித்துள்ளது. இதுகுறித்து அரசு அதிகாரிகள் வட்டாரம் கூறும்போது, ‘முன்மொழியப்பட உள்ள திருத்தத்தில், திருமணமானவர் மற்றும் திருமணமாகாதவர் போன்ற வார்த்தைகள் பிரிவு 108-லிருந்து நீக்கப்படும். அதன் பிறகு, திருமணமான மகள்களும் மகள்கள் அல்லது திருமணமாகாத மகள்களைப் போலவே சம உரிமையைப் பெறுவார்கள். இதன்படி, வாரிசுரிமையைப் பதிவு செய்யும்போது திருமணத்தின் அடிப்படையில் எந்த பாகுபாடும் இருக்காது.’ என்றனர்.

உ.பி. அரசின் இந்த நடவடிக்கையும் மிகப்பெரிய சமூகப் புரட்சியாகப் பார்க்கப்படுகிறது. இதன் காரணமாக பெண்கள் சம உரிமை மீதான முதல்வர் யோசியின் இந்த சட்டத்துக்கு உயர் சமூகத்தினர் மத்தியில் எதிர்ப்பு கிளம்பும் என எதிர்பார்க்கப்படுகிறது.” என்று ‘இந்து தமிழ் திசை’ செய்தி வெளியிட்டுள்ளது.

2025 ஆம் ஆண்டு செய்ய நிறைப்பதை 1989 ஆம் ஆண்டே சட்டம் ஆக்கியவர் தமிழினத் தலைவர் கலைஞர். இத்தகைய உரிமை பெண்களுக்கு வேண்டும் என்று 1929 ஆம் ஆண்டே தீர்மானம் நிறைவேற்றியவர் தந்தை பெரியார் அவர்கள். அதற்கு முன்பே அதைப் பற்றி பேசத் தொடங்கிவிட்டார் பெரியார்.

‘பெண்களுக்கு சொத்துரிமை வேண்டும்’ என்ற தீர்மானம் 1927 ஆம் ஆண்டு நடந்த சென்னை மாகாண பார்ப்பனரல்லாத இளைஞர் முதலாவது மாநாட்டில் நிறைவேற்றப்பட்டது. ‘இந்துக் குடும்பங்களில் உள்ள பெண் குழந்தைகளுக்கும் ஆண் குழந்தைகளைப் போல் சமமான சொத்துரிமை வழங்கப்பட வேண்டும். அதற்கான மசோதா நிறைவேற்றப்பட வேண்டும்’ என்று அம்மா நாடு கோரிக்கை வைத்தது.

1928 ஆம் ஆண்டு சென்னையில் பெரியார் தலைமையில் நடைபெற்ற சீர்திருத்தக்காரர்கள் மாநாட்டில், ‘குடும்பச் சொத்தில் பெண்களுக்கும் ஆண்களைப் போல சம உரிமை அளிக்கப்பட வேண்டும்’ என்ற தீர்மானம் நிறைவேற்றப்பட்டுள்ளது. இதன் தொடர்ச்சியாக 1929 செங்கல்பட்டு சுயமரியாதை இயக்க மாநாட்டில் பெரியர் அளவில் செங்கல்பட்டு மாநாடு நடைபெற்றது. பெண்கள் அதிகமாக வர வேண்டும், விதவைகள் வர வேண்டும் என்று பெரியார் அழைப்பு விடுத்தார். இதைப் பார்த்து ஏராளமான பெண்கள் அந்த மாநாட்டில் கலந்து கொண்டுள்ளார்கள். “பெண்களுக்கு ஆண்களைப் போலவே சமமாக சொத்துரிமையும் வாரிசு பாதியையும் கொடுக்கப்பட வேண்டும்” என்று தீர்மானம் நிறைவேற்றப்பட்டது. பெண்களும், ஆண்களைப் போலவே அனைத்து வேலைகளிலும் ஈடுபடுத்தப்பட வேண்டும் என்றும் அதில் தீர்மானம் நிறைவேற்றப்பட்டது. பள்ளி ஆசிரியர் வேலைகளுக்குப் பெரும்பாலும் பெண்களே நியமிக்கப்பட வேண்டும் என்று தீர்மானம் நிறைவேற்றப்பட்டது. இதனை 1989 ஆம் ஆண்டு நிறைவேற்றியவர் முதலமைச்சர் கலைஞர்.

1989 ஆம் ஆண்டு முதலமைச்சர் ஆன தலைவர் கலைஞர் அவர்கள் 1989 ஆம் ஆண்டுக்கான நிதிநிலை அறிக்கையை தாக்கல் செய்தபோதுதான் ‘பெண்களுக்கும் சொத்தில் சம உரிமை’ என்ற சட்டத்தை தி.மு.க. அரசு கொண்டுவரப் போவதாக அறிவித்தார்கள்.

7.5.1989 ஆம் நாள் சட்டமன்றத்தில் பெண்களுக்கும் சொத்தில் சம பங்கு என்ற சட்டம் நிறைவேற்றப்பட்டது. அன்றைய தினம் மிகுந்த மகிழ்ச்சியோடு முதல்வர் கலைஞர் அவர்கள் சட்டமன்றத்துக்கு வந்திருந்தார்கள். அவர் வரும் போது தன் கையில் ஆங்கிலப் புத்தகம் ஒன்றை எடுத்து வந்தார். அது நீதிக்கட்சிக் காலத்து வரலாற்று நூல். அந்த நூலில் இருக்கும் 1929 செங்கல்பட்டு சுயமரியாதை இயக்க மாநாட்டு நிகழ்ச்சிகளை முதல்வர் கலைஞர் அவர்கள் வாசித்தார்கள்.

“இந்த தீர்மானம் நிறைவேற்றப்படும் போது எனக்கு 5 வயது தான். 60 ஆண்டுகள் கழித்து எனது 65 வது வயதில் இதனை சட்டமாகக் கொண்டு வரும் வாய்ப்பு எனக்குக் கிடைத்துள்ளது. அத்தகைய சுயமரியாதை மாநாட்டிற்கும் அடிகோலிய பெரியார் வாழ்க! அவரது வழித்தோன்றல் அண்ணா வாழ்க! என்று சொல்லி இந்தச் சட்டத்தை அனைவரும் நிறைவேற்றித் தர வேண்டும்” என்று பேசினார் முதலமைச்சர் கலைஞர்.

1929 ஆம் ஆண்டு தீர்மானம் போட்டதற்காக பெரியாருக்கு தமிழ்நாட்டுப் பெண்கள் அனைவரும் இணைந்து 1938 இல் ‘பெரியார்’ என்ற பட்டத்தை வழங்கியது போல- ‘மகளிர் உரிமை ஆட்சி மாண்பாளர்’ என்ற பட்டத்தை திராவிடர் கழகத் தலைவர் மானமிகு ஆசிரியர் கி.வீரமணி அவர்கள், முதலமைச்சர் கலைஞருக்கு வழங்கினார்கள்.

1950 ஆம் ஆண்டு இந்த முற்போக்குச் சட்டத்தை அண்ணல் அம்பேத்கர் கொண்டு வந்தார். ஆனால் அது பல்வேறு தரப்பினரின் எதிர்ப்பு காரணமாகத் தொங்கடிக்கப்பட்டது. ஆனால் தமிழ்நாட்டில் அதனை 1989ஆம் ஆண்டு செயல்படுத்திக் காட்டினார் முதலமைச்சர் கலைஞர்.

பெண்களுக்கும் சொத்தில் பங்கு உண்டு என்ற தீர்ப்பை 2020 ஆகஸ்ட் 11 அன்று நீதிபதி அருண் மிஸ்ரா தலைமையிலான உச்சநீதிமன்ற அமர்வு வழங்கியது. இதன் தொடர்ச்சியாக இப்போதாவது உத்தரப்பிரதேச மாநிலம் முற்போக்காக சிந்திக்கத் தொடங்கி இருப்பதை வரவேற்போம். பழமைவாதத்தில் ஊறிப் போனவர்கள் இதனை நிச்சயம் எதிர்ப்பார்கள். எதிர்ப்பை மீறி, பெண்களுக்கான உரிமையை உ.பி. அரசு வழங்க வேண்டும்.



கழகத் தலைவரும், முதலமைச்சருமான மு.க.ஸ்டாலின் அவர்களை நேற்று (10.9.2025) மூலம் அலுவலகத்தில், கழக அமைப்புச் செயலாளர் ஆர்.எஸ். பாரதி, இணை அமைப்பு செயலாளர் அன்பகம் கலை, அண்ணா அறிவாலய மேலாளர் ஆர். பத்மநாபன் ஆகியோர் சந்தித்து, கருநில 17.9.2025 அன்று நடைபெறவுள்ள “திரும முப்பெரும் விழா 2025-க்கான அழைப்பிதழை வழங்கினார்கள்.

முதலமைச்சர் மு.க.ஸ்டாலின் தலைமையில்

“காவலர் நாள் விழா - 2025” உறுதிமொழி ஏற்பு!

சென்னை, ராஜரத்தினம் மைதானத்தில் நடைபெற்றது!

சென்னை, செப். 11 - தமிழ்நாடு முதலமைச்சர் மு.க.ஸ்டாலின் அவர்கள் தலைமையில் “காவலர் நாள் விழா - 2025” உறுதிமொழி ஏற்கப்பட்டது. தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (10.9.2025) சென்னை, எழும்பூர் ராஜரத்தினம் மைதானத்தில் நடைபெற்ற “காவலர் நாள் விழா 2025”ல், காவலர் நாள் உறுதிமொழி ஏற்கப்பட்டது.

முதலமைச்சர் அவர்கள் 29.4.2025 அன்று நடைபெற்ற 2025-2026 பட்ஜெட் கூடத் தொடரில், “முதன் முதலாக 1859ஆம் ஆண்டில் மெட்ராஸ் மாவட்ட காவல்

சட்டத்தை நிறைவேற்றி, நவீனமற்றும் அமைப்புரீதியான காவல்துறை தோற்றுவிக்கப்பட்ட செப்டம்பர் 6ஆம் நாள் இனி ஆண்டுதோறும் காவலர் நாளாகக் கொண்டாடப்படும்” என்று அறிவித்தார்.

அதன்படி, முதல் காவலர் நாள் கொண்டாட்டங்களைக் குறிக்கும் வகையில், அனைத்து காவல் நிலையங்களிலும் உறுதிமொழி ஏற்பு, இன்னுயிர் நீத்த காவல்துறையினருக்கு அஞ்சலி செலுத்துதல், காவல்துறையின் செயல்பாடுகளை பொதுமக்களிடம் கொண்டு செல்வது, காவல் குடும்பங்கள் மற்றும் சமூகத்தை உள்ளடக்கிய கலாச்சார நிகழ்வுகள் உள்ளிட்ட பல்வேறு நிகழ்ச்சிகள் மாவட்ட

டங்கள் மற்றும் நகரங்களில் நடைபெற்றன.

அதனைத் தொடர்ந்து, தமிழ்நாடு முதலமைச்சர் மு.க. ஸ்டாலின் அவர்கள் தலைமையில் நேற்று சென்னை, எழும்பூர் ராஜரத்தினம் மைதானத்தில் நடைபெற்ற “காவலர் நாள் விழா 2025”ல், காவலர் நாள் உறுதிமொழி ஏற்கப்பட்டது.

காவலர் நாள் உறுதிமொழி
“இந்திய அரசியலமைப்பின் பாலும், தமிழ்நாடு காவல் துறையின், உயரிய நோக்கங்களின் பாலும், நான் உண்மையான ஈடுபாடும், உள் மாற்றம் பற்றும் கொண்டிருப்பேன் என்று, மனமார உறுதி கூறுகிறேன். எந்தவித அச்சமோ, விருப்பு

வெறுப்போ இன்றி, அனைத்து தரப்பு மக்களுக்கும், நியாய உணர்வுடன் என் கடமைகளை நிறைவேற்றுவேன் என்றும் உறுதி யளிக்கிறேன்.”

மேலும், காவலர் நாள் விழாவை முன்னிட்டு நடைபெற்ற போட்டிகளில் கலந்து கொண்டு வெற்றி பெற்ற காவலர் குடும்பங்களைச் சார்ந்த மாணவ, மாணவியர்களுக்கு முதல்வர் அவர்கள் பரிசுகளை வழங்கி, சிறப்பித்தார்.

இந்நிகழ்ச்சியில், காவல் துறை தலைமை இயக்குநர் (பொறுப்பு) க. வெங்கடராமன், சென்னை மாநகர காவல் ஆணையர் ஆர். அருண், உள் எரிட்ட காவல்துறை உயர் அலுவலர்கள் மற்றும் அரசு உயர் அலுவலர்கள் கலந்து கொண்டனர்.

மசோதாக்களுக்கு ஒப்புதல் அளிக்க, கால நிர்ணயம் செய்த விவகாரம்:

குடியரசுத் தலைவரின் கேள்விகளை நிராகரிக்க வேண்டும்!

உச்சநீதிமன்றத்தில் தமிழ்நாடு அரசு வலியுறுத்தல்!



புதுடெல்லி, செப். 11 - மசோதாக்களுக்கு கால நிர்ணயம் செய்த தீர்ப்புக்கு எதிராக குடியரசுத் தலைவர் மூலம் ஒன்றிய அரசு கேள்வி எழுப்பிய வழக்கு உச்சநீதி மன்றத்தில் நேற்று விசாரணைக்கு வந்தது. இதில் தமிழ்நாடு அரசு தரப்பில் மூத்த வழக்கறிஞர் வில்சன் ஆஜராகி வாதிட்டார். ஆளுநர் வழக்கில் உச்சநீதிமன்றம் பிறப்பித்த தீர்ப்பை தமிழ்நாடு மட்டுமல்ல; பல மாநிலங்கள் கொண்டாடுகின்றன என்றும் அதற்கு பாதிப்பு ஏற்படக்கூடாது என்றும் தெரிவித்தார்.

மேலும், ஆளுநர், மாநில அமைச்சரவை பரிந்துரைப் படிதான் செயல்பட முடியும் என்றும், இதனை அரசியல் சாசன பிரிவு 200, 201 தெளிவாக வரையறுத்துள்ளதாகவும் வில்சன் குறிப்பிட்டார்.

ஆளுநர் மசோதாக்களுக்கு ஒப்புதல் வழங்குவதில் கால நிர்ணயம் செய்வது அவசியமானது என்றும், தமிழ்நாடு வழக்கை பொறுத்தவரையில் 2023ம் ஆண்டு மனுதாக்கல் செய்யப்பட்டு 2025ம் ஆண்டுதான் தீர்ப்பு கிடைத்ததாகவும், 2 ஆண்டுகள் நீதிமன்றத்துக்கு அலைந்து கொண்டிருந்ததாகவும் வில்சன் தெரிவித்தார்.

குடியரசுத் தலைவர் எழுப்பிய கேள்விகளுக்கு ஆளுநர் வழக்கு தீர்ப்பி லேயே பதில்கள் உள்ளதாகவும், எனவே குடியரசுத் தலைவர் கேள்விகளை நிராகரிக்க வேண்டும் என்றும் வில்சன் வாதிட்டார்.

இதனைத் தொடர்ந்து, குடியரசுத் தலைவர் கேள்விகளுக்கு 109 பக்கங்கள் அடங்கிய தமிழ்நாடு அரசின் விரிவான எழுத்து மூலமான வாதங்களையும் வழக்கறிஞர் வில்சன் தாக்கல் செய்தார். தொடர்ந்து வாதிட்ட மற்ற மாநில வழக்கறிஞர்கள், கால நிர்ணயம் இல்லாத பல பிரச்சினைகளில் உச்சநீதிமன்றம் கால

நிர்ணயம் செய்துள்ளதாக எடுப்பது குறித்தும், தேர்தல் தொடர்பாகவும் கால நிர்ணயம் பட்டுள்ளதாகவும் அவர்கள்வும், சபாநாயகர் முடிவு ஆணையர் நியமனம் யம் செய்து தீர்ப்பு வழங்கப் தெரிவித்தனர்.

Anna Centre for Public Affairs
University of Madras

திராவிடர் வரலாற்று ஆய்வு மையம்
Dravidian Historical Research
Centre Chennai

NATIONAL SYMPOSIUM
A Century of Self-Respect:
Periyar and the Legacy of the Dravidian Movement
Commemorating 100 Years (1925-2025)

Date: 11 & 12 September 2025

Inauguration - 10.30 AM

**Venue: Thanthai Periyar Hall, 1st Floor,
Centenary Building, University of Madras**

Dr. K.VEERAMANI
Chancellor, Periyar Maniammai Institute of
Science and Technology, Vallam, Thanjavur
will preside over the function

Hon'ble A.RAJA
Member of Parliament, Nilgiris Lok Sabha Constituency
**will inaugurate and deliver the
keynote address**

Dr. GOVI CHEZHIAAN
Honourable Minister for Higher Education and
Pro-Chancellor, University of Madras
will deliver the valedictory address

Prof. Dr. S.ARMSTRONG
Member Syndicate & Vice-Chancellor
Convener Committee, University of Madras
will extend felicitations

Dr. Kalaichelvi Sivaraman
Assistant Professor & Head i/c,
Anna Centre for Public Affairs,
University of Madras

Mr. V.Kumaresan
Treasurer
Dravidian Historical
Research Centre

Dr. G.Olivannan
Member
Dravidian Historical Research
Centre

**We cordially invite you to grace the Inaugural Session followed by the
Technical Sessions & Panel Discussions, and the Valedictory Session of the
Two days National Symposium.**